

ТАҚРИЗ

ба автореферати диссертатсияи Шерзода Меҳрангез Абдувалӣ дар мавзуи «Проблемаҳои ҳуқуқи мадания танзими розигӣ дар Ҷумҳурии Тоҷикистон», ки барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 5.5.3. – Ҳуқуқи маданӣ; ҳуқуқи соҳибкорӣ; ҳуқуқи оилавӣ; ҳуқуқи байналмилалӣ хусусӣ

Автореферати пешниҳодгардида ба таҳқиқоти диссертатсионии дорои аҳаммияти назариявӣ ва амалӣ бахшида шуда, яке аз масъалаҳои мубрами илми ҳуқуқшиносӣ – табиат, моҳият ва механизми танзими розигӣ дар низоми ҳуқуқи маданияро мавриди омӯзиши ҳамаҷониба қарор додааст.

Мубрамияти мавзуи таҳқиқот бо зарурати тақмили танзими ҳуқуқии муносибатҳои маданӣ, баланд бардоштани сатҳи ҳифзи ҳуқуқи манфиатҳои иштирокчиёни муомилоти маданӣ ва таъмини татбиқи яхелаи меъёрҳои қонунгузорӣ асоснок карда шудааст. Бо қабули таҳрири нави Кодекси мадания Ҷумҳурии Тоҷикистон масъалаи ирода ва ифодаи он, шакл ва тартиби додани розигӣ, инчунин оқибатҳои ҳуқуқии набудани он аҳаммияти хоса касб намудааст.

Аз муҳтавои автореферати диссертатсия бармеояд, ки масъалаи розигӣ ҳамчун падидаи мустақили ҳуқуқи маданӣ то ҳол дар илми ҳуқуқшиносии миллӣ ба таври мукамал ва низомнок таҳқиқ нагардидааст. Муаллиф бо таъя ба осори олимони ватанӣ ва хориҷӣ, таҳлили санадҳои меъёрии ҳуқуқӣ, аз ҷумла Кодекси оилаи Ҷумҳурии Тоҷикистон, Кодекси замини Ҷумҳурии Тоҷикистон ва дигар санадҳои соҳавӣ, инчунин таҷрибаи судии миллӣ дараҷаи таҳқиқи мавзуро воқеъбинона арзёбӣ намуда, ҷойгоҳи таҳқиқоти худро ба таври асоснок муайян кардааст.

Навгони илми таҳқиқот дар инҳо зоҳир мегардад:

а) мафҳуми «розигӣ» ҳамчун ифодаи ирода ва воқитаи мустақили танзими ҳуқуқи маданӣ таҳлил ва тақмил дода шудааст;

б) табиати ҳуқуқии розигӣ ҳамчун амали яктарафаи ҳуқуқӣ ва унсури таркиби ҳуқуқӣ асоснок карда шудааст;

в) таснифи мукаммали розигӣ аз рӯи шакли ифода, вақти додан, табиати муносибати ҳуқуқӣ ва манфиати ҳифзшаванда пешниҳод шудааст;

г) оқибатҳои ҳуқуқии набудани розигӣ ва таъсири он ба эътибори аҳдҳо ва дигар амалҳои ҳуқуқӣ таҳлил гардидааст;

ғ) пешниҳодҳои мушаххас оид ба такмили қонунгузориҳои маданӣ, аз ҷумла вобаста ба ворид намудани меъёрҳои иловагӣ ба Кодекси маданияи Ҷумҳурии Тоҷикистон таҳия ва асоснок карда шудаанд.

Хулосаҳо ва нуктаҳои ба ҳимоя пешниҳодшуда бо истифода аз усулҳои умумӣ ва махсуси таҳқиқоти илмӣ, таҳлили қонунгузориҳои амалкунанда, таҷрибаи судӣ ва муқоисаи ҳуқуқӣ асоснок гардидаанд. Муаллиф пайдарҳамӣ ва мантиқи илмиро риоя намуда, мавқеи ҳудро бо далелҳои мушаххас ва истинод ба амалияи ҳуқуқтатбиқкунӣ исбот мекунад.

Аҳаммияти назариявии таҳқиқот дар ғанӣ гардонидани илми ҳуқуқи маданӣ, махсусан дар бахши назарияи ирода ва розигӣ зоҳир мегардад. Аҳаммияти амалӣ бошад, дар имконияти истифодаи натиҷаҳои таҳқиқот ҳангоми такмили қонунгузориҳои маданӣ, фаъолияти судҳо зимни баррасии бахшҳо оид ба безътибор донишмандони аҳдҳо, инчунин дар раванди таълими фанҳои ҳуқуқи маданӣ ифода меёбад. Тавсияҳои пешниҳодшуда хусусияти воқеӣ ва татбиқшаванда доранд.

Мундариҷаи асосии диссертатсия дар шумораи кофӣ мақолаҳои илмӣ, аз ҷумла дар мақаллаҳои тақриршавандаи тавсиякардаи Комиссияи олии аттестатсионии назди Президенти Ҷумҳурии Тоҷикистон ба таъъ расида, талаботи муқарраргардида пурра риоя шудааст.

Дар баробари ҷанбаҳои арзишмандии илмӣ ва амалӣ, дар матни автореферат баъзе камбудҳои хусусияти тавсиявӣ мушоҳида мешаванд:

1. Дар баъзе мавридҳо такрори фикрҳо ва тавзеҳоти нисбатан фарох ба назар мерасад, ки ихтисор ва таҳрири услубӣ метавонад онро боз ҳам мукамалтар гардонад.

2. Гарчанде муаллиф ба баъзе мавқеҳои олимони хориҷӣ ишора менамояд, таҳлили муқоисавии муфассал бо таҷрибаи давлатҳои дорои низоми ҳуқуқии романо-германӣ (махсусан вобаста ба танзими розигӣ дар қонунгузориҳои маданияи кишварҳои хориҷӣ) метавонист амиқтар ва фарохтар бошад.

3. Дар матн баъзе хатоҳои имлоиву техникаи дида мешаванд, ки ба мазмун ва арзиши илмӣ таҳқиқот таъсири ҷиддӣ намерасонанд.

Дар маҷмӯъ, таҳқиқоти диссертатсионии М.А. Шерзода дар мавзӯи «Проблемаҳои ҳуқуқи маданияи танзими розигӣ дар Ҷумҳурии Тоҷикистон» ба бандҳои 31, 33, 34, 35-и Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, таҳти № 267 (бо тағйири иловаҳо аз 26 июли соли 2023, №295) тасдиқ шудааст, ҷавобгӯ буда, муаллифи он сазовори дараҷаи илмӣ

номзади илмҳои ҳуқуқшиносӣ аз рӯйи ихтисоси 5.5.3. – Ҳуқуқи маданӣ;
ҳуқуқи соҳибкорӣ; ҳуқуқи оилавӣ; ҳуқуқи байналмилалӣ хусусӣ
мебошад.

Такриздиҳанда:

Ходими калони илмӣ шӯъбаи
ҳуқуқи байналмилалӣ Институти
давлат ва ҳуқуқи Академияи миллии
илмҳои Тоҷикистон, н.и.х.




Ҷабборов Ф.Н.

Имзои Ҷабборов Ф.Н.-ро тасдиқ мекунам

Нозири калони кадрҳои Институти
давлат ва ҳуқуқи Академияи миллии
илмҳои Тоҷикистон

Сана "04" 03. 2026



Давлатмуродзода Б.Д.

Суроға: 734025, ш. Душанбе,
ҳиёбони Рӯдакӣ, 21, Институти
давлат ва ҳуқуқи АМИТ.

Тел.: (+99237) 2216572; E-mail; jabborovf@mail.ru.